

ಶ್ರೀ ಎಂ.ಎಸ್. ಕೃಷ್ಣನ್.—ನಿರಡೂ ಬಂದೇ. ಕಾವು ದಯಮಾಡಿ ನೋಡಿ. ಅಲ್ಲಿ ಮಂಷ್ಕರ ಸುಮಾರು ಐದೂವರೆ ತಿಂಗಳಿಂದ ನಡೆಯುತ್ತಿದೆ. ಸರ್ಕಾರದವರು ಈ ಸಂಬಂಧವಾಗಿ ಒಂದು ಸಾರಿ ಮೊಟಂಗ್ ಕೂಡ ಹಡೆದಿದ್ದಾರೆ. ಅಲ್ಲಿ ಮಾಲೀಕರು ವಿಷನ್‌ಗಳನ್ನು ತೆಗೆದುಕೊಂಡು ಹೋಗುವುದಕ್ಕೆ ಘೋರಿಸಿನವರು ಸಹಾಯ ಮಾಡುತ್ತಿದ್ದಾರೆಂದು ಗೊತ್ತಾಗಿದೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಸಂಬಂಧಪಟ್ಟ ಅಧಿಕಾರಿಗಳಿಗೆ ಎಚ್ಚರಿಕೆಯನ್ನು ಕೊಡುವುದು ಒಳ್ಳೆಯದು.

ಶ್ರೀ ಡಿ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರನ್ನು ಸಹ ಕರೆಸಿ ನಾವು ಮೊಟಂಗ್ ಮಾಡಿದ್ದೇವೆ. ವಿಷನ್‌ಗಳನ್ನು ಬೇರೆ ಕಡೆ ಸಾಗಿಸಿಕೊಡದು ಎಂದು ನಾವು ಆಜ್ಞೆಯನ್ನು ಸಹ ಮಾಡಿದ್ದೇವೆ. ಆ ರೀತಿ ಏನಾದರೂ ಅವರು ಸಾಗಿಸುವುದಕ್ಕೆ ಪ್ರಯತ್ನಪಟ್ಟರೆ ಅವರ ಮೇಲೆ ಸರ್ಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ ಆ ಫ್ಯಾಕ್ಟರಿಯನ್ನು ಆದಷ್ಟು ಬೇಗ ಪ್ರಾರಂಭ ಮಾಡಬೇಕೆಂದು ಸರ್ಕಾರ ಆ ಮಾಲೀಕರ ಹತ್ತಿರ ಒತ್ತಾಯ ಮಾಡುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸುಮಾರು ೨೦ ಸಾವಿರ ಕಾರ್ಮಿಕರು ಮಾನ್ಯ ಮಂತ್ರಿಮಂತ್ರಿಗಳನ್ನು ಕಂಡು ಅವರಿಗೆ ಒಂದು ಮನವಿ ಪತ್ರವನ್ನು ಸಹ ಕೊಟ್ಟು ಅವರ ಜೊತೆಯಲ್ಲಿ ಮಾತನಾಡಿ ಬಂದಿದ್ದಾರೆ. ಆಗ ಮಾನ್ಯ ಮಂತ್ರಿಮಂತ್ರಿಗಳು ಹೇಳಿದರು ಆ ಫ್ಯಾಕ್ಟರಿಯ ಮಾಲೀಕರನ್ನು ಕರೆಸಿ ನಾನು ಮಾತನಾಡಿ ಇನ್ನು ೨೭ ದಿವಸಗಳಿಗಾಗಿ ತೆಗೆಯಲೇಬೇಕೆಂದು ಹೇಳುತ್ತೇನೆಂದು ಹೇಳಿದರು. ಮಾನ್ಯ ಮಂತ್ರಿಮಂತ್ರಿಗಳು ಸಹ ಮಾಲೀಕರ ಜೊತೆಯಲ್ಲಿ ಚರ್ಚೆ ಮಾಡಿದ್ದಾರೆ. ಆದರೆ ಅವರು ಇದುವರೆವಿಗೂ ಫ್ಯಾಕ್ಟರಿ ತೆಗೆದಿಲ್ಲ. ಆದ್ದರಿಂದ ಸರ್ಕಾರ ಮಾಲೀಕರ ಕಿವಿ ಹಿಂಡುಮಂತಕ ಕೆಲಸವಾದರೂ ಮಾಡಬಾರದೆ ?

ಶ್ರೀ ಡಿ. ಮಂಜುನಾಥ್.—ಮಾನ್ಯ ಸದಸ್ಯರು ಹೇಳಿದ ಪ್ರಕಾರ ಸರ್ಕಾರ ಕೂಡ ಒತ್ತಾಯ ಮಾಡುತ್ತಿದೆ. ಅವರು ೨೨ ಜನರನ್ನು ಕೆಲಸದಿಂದ ತೆಗೆದುಕಾಣಬೇಕೆಂದು ಮಾಡಿದ್ದರು. ಆದರೆ ಸರ್ಕಾರ ಅದಕ್ಕೆ ಸರ್ಕಾರದ ಒಪ್ಪಲಿಲ್ಲ. ಆದಷ್ಟು ಬೇಗ ಈ ಫ್ಯಾಕ್ಟರಿಯನ್ನು ಪ್ರಾರಂಭ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

(ಶ್ರೀ ಪಂಪಾಪತಿ ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು.)

ಕೊಳಚೆ ನಿರ್ಮೂಲನಾ ಮಂಡಳಿಯು ಬೆಂಗಳೂರಿನಲ್ಲಿ
ಕೈಗೊಂಡಿರುವ ಕಾರ್ಯಕ್ರಮಗಳು

೪೪ (೬೪) **ಶ್ರೀ ಕೆ. ಜಿ. ಜಾರ್ಜ್** (ಭಾರತೀನಗರ) ಮಾನ್ಯ ನಗರಾಭಿವೃದ್ಧಿ ಸಚಿವರು ದಯಮಾಡಿ ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಕೊಳಚೆ ನಿರ್ಮೂಲನಾ ಮಂಡಳಿಯು ಪ್ರಾರಂಭವಾದುದಿನಿಂದ ಇದುವರೆಗೆ ಬೆಂಗಳೂರು ನಗರದಲ್ಲಿ ಕೈಗೊಂಡಿರುವ ಕೊಳಚೆ ನಿರ್ಮೂಲನಾ ಕ್ರಮಗಳು ಯಾವುವು ;

ಆ) ಎಷ್ಟು ಕೊಳಚೆ ಪ್ರದೇಶಗಳ ಕೊಳಚೆಯನ್ನು ನಿರ್ಮೂಲನೆಗೊಳಿಸಿ ಅಲ್ಲಿನ ನಿವಾಸಿಗಳಿಗೆ ಉತ್ತಮ ಸೌಲಭ್ಯವನ್ನು ಕಲ್ಪಿಸಲಾಗಿದೆ ;

ಇ) ಭಾರತೀನಗರ ಕ್ಷೇತ್ರದ ಕೊಳಚೆ ಪ್ರದೇಶದ ಕೊಳಚೆ ನಿರ್ಮೂಲನೆ ಹಾಗೂ ಸೌಲಭ್ಯಗಳನ್ನು ಒದಗಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀನಗರ ಮಾನ್ಯ ನಗರಾಭಿವೃದ್ಧಿ ಕಾನೂನು ಮತ್ತು ಸಂಸ್ಥೆಯ ಸಚಿವರು.—

ಅ) ಮಂಡಳಿಯು ಬೆಂಗಳೂರು ನಗರದಲ್ಲಿ ಕೊಳಚೆ ಪ್ರದೇಶಗಳಿಗೆ ಮೂಲಭೂತ ಸೌಲಭ್ಯಗಳನ್ನು ಇದುವರೆಗೂ ನೀಡಿದೆ. ಅಂದರೆ ರಸ್ತೆಗಳ ನಿರ್ಮಾಣ ಚರಂಡಿಗಳ ನಿರ್ಮಾಣ, ಶೌಚ ಗೃಹ ಹಾಗೂ ಸ್ನಾನ ಗೃಹಗಳ ನಿರ್ಮಾಣ, ಕುಡಿಯುವ ನೀರು ಬೀದಿ ದೀಪ, ಬಾವಿಗಳ ನಿರ್ಮಾಣ ಇತ್ಯಾದಿಗಳನ್ನು ಪೂರೈಸಿದೆ. ಹಾಗೂ ಕೆ. ಕೆ. ನಿವಾಸಿಗಳಿಗೆ ಗೃಹ ನಿರ್ಮಾಣ ಯೋಜನೆಯನ್ನು ಕೆಲವು ಕೊಳಚೆ ಪ್ರದೇಶಗಳಲ್ಲಿ ಕೈಗೊಂಡಿದೆ.

ಆ) ಈವರೆವಿಗೂ ಅಂದರೆ ೮೩-೮೪ರ ಮಾರ್ಚ್ ಅಂತ್ಯದ ವೇಳೆಗೆ ೯೦ ಕೊಳಚೆ ಪ್ರದೇಶದ ನಿವಾಸಿಗಳಿಗೆ ಮೂಲಭೂತ ಸೌಲಭ್ಯಗಳನ್ನು ಕಲ್ಪಿಸಿ ಕೊಡಲಾಗಿದೆ. ಕಾರಣ ೧೮ ಕೊಳಚೆ ಪ್ರದೇಶಗಳಲ್ಲಿ ಕೊಳಚೆ ನಿವಾಸಿಗಳಿಗೆ ಗೃಹ ನಿರ್ಮಾಣ ಯೋಜನೆಯನ್ನು ಕೈಗೊಂಡಿದೆ.

ಇ) ಭಾರತೀನಗರ ಕ್ಷೇತ್ರದಲ್ಲಿ ೭ ಕೊಳಚೆ ಪ್ರದೇಶದಲ್ಲಿ ಕೆಲಸ ಕೈಗೊಂಡಿದ್ದು, ೮೩-೮೪ರ ಅಂತ್ಯದವರೆಗೆ ೩ ಕೊಳಚೆ ಪ್ರದೇಶದಲ್ಲಿ, ಸೌಲಭ್ಯಗಳನ್ನು ಒದಗಿಸುವ ಕೆಲಸವು ಪೂರ್ಣಗೊಂಡಿದೆ. ಉಳಿದ ಕೊಳಚೆ ಪ್ರದೇಶದಲ್ಲಿ ಕೆಲಸವು ಪ್ರಗತಿಯಲ್ಲಿದೆ. ಅಲ್ಲದೆ ಒಂದು ಕೊಳಚೆ ಪ್ರದೇಶದಲ್ಲಿ (ಲಕ್ಷ್ಮೀ ಚಲನಚಿತ್ರ ವಂದಿರದ ಹಿಂಭಾಗದ ಕೊಳಚೆ ಪ್ರದೇಶ) ೬೦ ಗೃಹಗಳನ್ನು ಕಟ್ಟಲಾಗಿದೆ.

ಶ್ರೀ ಕೆ. ಜಿ. ಜಾರ್ಜ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸಚಿವರು ಕೊಟ್ಟಂತಹ ಉತ್ತರದಲ್ಲಿ ಬೆಂಗಳೂರು ನಗರದ ಕೊಳಚೆ ಪ್ರದೇಶಗಳಿಗೆ ಮೂಲಭೂತವಾದಂತಹ ಸೌಲಭ್ಯಗಳನ್ನು ಒದಗಿಸಿಕೊಡಲಾಗಿದೆ ಎಂದು ಹೇಳಿದ್ದಾರೆ. ಅದೇ ಮೂರನೇ ಪ್ರಶ್ನೆಯಲ್ಲಿ ಹೇಳಿದ್ದಾರೆ ನನ್ನ ಕ್ಷೇತ್ರದಲ್ಲಿ ೭ ಕೊಳಚೆ ಪ್ರದೇಶಗಳು ಇವೆಯೆಂದು. ಈ ೭ ಕೊಳಚೆ ಪ್ರದೇಶಗಳಲ್ಲಿ ೩ ಕೊಳಚೆ ಪ್ರದೇಶಗಳಿಗೆ ಮಾತ್ರ ಮೂಲಭೂತ ಸೌಲಭ್ಯಗಳನ್ನು ಒದಗಿಸಿಕೊಟ್ಟಿದ್ದಾರೆ. ಭಾರತಿ ನಗರ ಬೆಂಗಳೂರು ನಗರಕ್ಕೆ ಸೇರಿಲ್ಲವೆಂದು ಏನಾದರೂ ತಿಳಿದುಕೊಂಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಭಾರತೀನಗರ ಬೆಂಗಳೂರು ನಗರಕ್ಕೆ ಸೇರಿಲ್ಲವೆಂದೂ ಯಾರೂ ಹೇಳಿಲ್ಲ. ನಾವು ಮಾಡಿರತಕ್ಕಂಥ ಕೆಲಸವನ್ನು ಹಂತಹಂತವಾಗಿ ಮಾಡಿದ್ದೇವೆಂದು ಹೇಳಿದ್ದೇನೆ. ೧೯೮೩-೮೪ನೇ ಸಾಲಿನಲ್ಲಿ ಆಗಿರತಕ್ಕಂಥ ಕೆಲಸವನ್ನು ನಾನು ಹೇಳಿದ್ದೇನೆ.

ಶ್ರೀ ಕೆ. ಜಿ. ಜಾರ್ಜ್.—ಮಾನ್ಯ ಮಂತ್ರಿಗಳು ಸಂಪೂರ್ಣ ಕೆಲಸ ಆಗಿದೆಯೆಂದು ಉತ್ತರ ಕೊಟ್ಟಿದ್ದಾರೆ. ಗೃಹನಿರ್ಮಾಣ ಕಾರ್ಯಕ್ರಮವನ್ನು ಕೊಳಚೆ ಪ್ರದೇಶಗಳಲ್ಲಿ ಕೈಗೊಳ್ಳುವುದಕ್ಕೆ ಸರ್ಕಾರ ಯಾವ ಯಾವ ಕಾರ್ಯಕ್ರಮವನ್ನು ಕೈಗೊಂಡಿದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—೭ ಕೊಳಚೆ ಪ್ರದೇಶಗಳಲ್ಲಿ ಕೆಲಸ ನಡೆಯುತ್ತಿದೆ ಎಂದು ಹೇಳಿದ್ದೇನೆ. ಆ ಬಗ್ಗೆ ಪೂರ್ಣವಾದ ವಿವರಗಳನ್ನು ಬೇರಾದರೆ ನಾನು ಮಾನ್ಯ ಸದಸ್ಯರಿಗೆ ಕಳುಹಿಸಿಕೊಡುತ್ತೇನೆ ಮತ್ತು ಮುಂದಿನ ಕೆಲಸಕಾರ್ಯಗಳನ್ನು ಅತಿ ತೀವ್ರವಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ಜಿ. ಜಾರ್ಜ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಹೇಳಿದಂತೆ ನನ್ನ ಕ್ಷೇತ್ರದಲ್ಲಿ ೭ ಕೊಳಚೆ ಪ್ರದೇಶಗಳು ಅಲ್ಲಿ. ಅಲ್ಲಿ ಸುಮಾರು ೧೬ ಕೊಳಚೆ ಪ್ರದೇಶಗಳು ಇವೆ, ಅಲ್ಲಿ ಯಾವ ಕಾರ್ಯಕ್ರಮವನ್ನು ಕೈಗೊಂಡಿದ್ದೀರಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಎಲ್ಲಾ ಕೊಳಚೆ ಪ್ರದೇಶಗಳಲ್ಲಿ ಕೂಡ ಹಂತಹಂತವಾಗಿ ಕ್ರಮ ಕೈಗೊಳ್ಳಲಾಗುತ್ತದೆ.

(ಶ್ರೀ ಬಿ. ಎಂ. ಯಂಕಾನಾಯಕ್.—ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು.)

ಬೀಡಿ ಕಾರ್ಮಿಕರಿಗೆ ದ. ಕ. ಜಿಲ್ಲೆಯಲ್ಲಿ ಒದಗಿಸಿರುವ ಸವಲತ್ತುಗಳು

೪೬ (೮೮) ಶ್ರೀ ಬಿ. ಎಸ್. ಕೆ. ಇದಿನಬ್ಬ (ಉಳ್ಳಾಲ).—ಈ ಕೆಳಗಿನ ಪ್ರಶ್ನೆಗಳಿಗೆ ಮಾನ್ಯ ಕಾರ್ಮಿಕ ಮಂತ್ರಿಯವರು ಉತ್ತರಿಸುವರೆ ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ಬೀಡಿ ಕಾರ್ಮಿಕರ ಸಂಖ್ಯೆ ಎಷ್ಟು ಅವರಿಗಿರುವ ಕೂಲಿ ಮತ್ತು ಇನ್ನಿತರ ಸೌಲಭ್ಯಗಳು ಯಾವುವು ;

(ಆ) ಅವರ ಕೂಲಿ ದರವನ್ನು ಕೇರಳರಾಜ್ಯದ ಕೂಲಿ ದರದಂತೆ ಹೆಚ್ಚಿಸಲಾಗುವುದೇ ?

ಶ್ರೀ ಡಿ. ಮಂಜುನಾಥ (ಕಾರ್ಮಿಕ ಮಂತ್ರಿಗಳು).—

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸುಮಾರು ೨,೫೦,೦೦೦ ಬೀಡಿ ಕಾರ್ಮಿಕರಿದ್ದಾರೆ, ಕನಿಷ್ಠ ವೇತನ ಕಾಯ್ದೆಯಂತೆ ನಿಗದಿ ಪಡಿಸಿದ ವೇತನ ೧೦೦೦ ಬೀಡಿ ಸುತ್ತಲಾ ರೂ. ೬-೪೦ ಆಗಿರುತ್ತದೆ.